

سبق 1

آپ کا ایک دوست ہے۔ روح القدس

ماضی کی نسبت آج کل لوگ روح القدس اور اُس کے کاموں کے متعلق زیادہ گفتگو کر رہے ہیں۔ لوگ یہ جان چکے ہیں کہ روح القدس صرف ایک اثر نہیں بلکہ ایک شخصیت ہے۔ اس کے وسیلہ سے ہزاروں کلیسیاؤں نے نئی زندگی اور قوت پائی ہے اور لوگ یہ جان رہے ہیں کہ! ابتدائی مسیحی جب روح القدس سے معموری کی باتیں کرتے تھے تو اُن کا کیا مطلب تھا۔

دی پینٹی کاسٹل ایونجیل میں رابرٹ سی کونیکھم سوال ”خُدا سے معموری کا کیا مطلب ہے“ کے متعلق لکھتے ہوئے کہتے ہیں کہ ہم جانتے ہیں کہ ایک شخص کیلئے خوف، غصے یا حسد سے بھر جانے کا کیا مطلب ہے۔ اس کا مطلب ہے کہ زور دار قوتیں اُس شخص کو کنٹرول کر کے کچھ کرنے کے لئے زور دیتی ہیں۔

یہاں پر پینٹسٹ کا حقیقی جلال نظر آتا ہے۔ خُدا کی روح کا مردوزن کی زندگیوں اور بدنوں پر اس طرح نزول ہوتا ہے کہ وہ سب اُس کی حضوری سے بھر جاتے ہیں۔ اچانک خُداوند آتا ہے اور اپنے مقدس کو بھر دیتا ہے۔ بنی نوع انسان خُداوند کے

مقدس بن جاتے ہیں۔ اس کے لئے اس کے متعلق سوچے شاید ہم پھر سے خُدا کی معموری کے متعلق بیان سے باہر عجائب کو سیکھ سکیں۔



اس سبق میں آپ مطالعہ کریں گے.....

وہ ایک خاص دوست ہے

وہ آپ کی مدد کرے گا

وہ آپ کو سکھائے گا

وہ خُدا کو آپ کے لئے حقیقی بنا دے گا

وہ آپ کی زندگی کو محبت سے بھر دے گا

یہ سبق آپ کی مدد کرے گا.....

☆ وضاحت کرنے میں کہ روح القدس کیا ہے۔

☆ بیان کرنے میں کہ روح القدس کیسے آپ کا دوست بن سکتا ہے۔

☆ سات عنوانات کی فہرست بنانے میں جو یہ ظاہر کرتے ہیں کہ روح القدس

کون ہے اور کیا کر سکتا ہے۔

وہ ایک خاص دوست ہے

مقصد نمبر ۱: اُس مددگار کا نام بتانا جس کو بھیجنے کا یسوع نے وعدہ کیا تھا۔

کسی نے ایک عظیم شخص سے اُس کی کامیابی کا راز پوچھا اُس نے جواب دیا ”میرا ایک دوست ہے“ وہ چاہتا ہے ہر کوئی جان جائے کہ اُس کے دوست کی مدد کے بغیر اُس کی زندگی ناکام تھی۔ اُس کے دوست نے اُس کی مدد کی، اُس کی ہمت بندھائی، اُس کا ساتھ دیا، اُس سے محبت کی، اُس پر اعتبار کیا اور اُس کی زندگی کو شاندار بنایا۔ کیا اس طرح کا کوئی آپ کا دوست ہے جس کی آپ کو ضرورت ہے؟

آپ کس طرح کا دوست رکھنا پسند کریں گے؟ آپ چاہیں گے کہ کوئی ایسا دوست ہو جو آپ سے محبت رکھے۔ آپ کے مسائل میں آپ کا خیال رکھے اور آپ کی خوشیوں میں شامل ہو۔ آپ چاہیں گے کہ وہ آپ کے ساتھ حتیٰ کہ کڑوی سچائی بیان کرنے اور آپ کی بھلائی کے لئے محبت سے آپ کی غلطیاں نکلانے میں مکمل طور پر ایماندار ہو۔

ہو سکتا ہے کہ آپ یہ پسند کرتے ہوں کہ آپ کا دوست آپ سے زیادہ عقل مند اور مضبوط ہوتا کہ وہ دن بدن آپ کو سکھا سکے اور آپ کی مدد کر سکے۔ وہ آپ کے سوالوں کے جوابات دے سکے، آپ کی تمام مشکلات میں آپ کی مدد کر سکے۔ آپ موجودہ حالت سے مزید بہتر، مضبوط، اور دیا نندار ہو سکتے ہیں اگر آپ اپنا زیادہ وقت اپنے دوست کے ساتھ گزاریں۔ وہ ملنا ہگاروں کا دوست ہے۔ اُس نے اُن کے گناہوں کو معاف کر دیا اور انہیں نئی اور پاکیزہ زندگی دی۔ وہ امیر غریب، راست باز و ناراست، تعلیم یافتہ و جاہل، بلا نظر قوم و نسل ہر اُس شخص کا دوست ہے جو اُس کی دوستی کا طلب گار ہے وہ انہیں بے غرض، گہری اور آسودہ حُمد کی محبت عطا کرتا ہے جس سے وہ پہلے نا آشنا تھے۔ اُس نے اُن کو سچائی

بسکھائی۔ اُس نے اُن کے تمام مسائل میں اُن کی مدد کی۔ مگر یسوع انسانی جسم میں محدود تھا۔ وہ ایک وقت میں ایک ہی جگہ پر موجود ہو سکتا تھا۔ وہ ایک ہی وقت میں اپنے سب چاہنے والے دوستوں کے ساتھ نہ رہ سکتا تھا۔ اس لئے یسوع نے اپنے پیروکاروں کو بتایا کہ وہ آسمان پر جاتا ہے اور تمہارے لئے دوسرا دوست اور مددگار بھیجے گا۔ جو ایک ہی وقت میں سب کے ساتھ جہاں کہیں وہ ہوں گے رہ سکے گا۔

یوحنا ۱۴:۱۶-۱۷ اور میں باپ سے درخواست کروں گا تو وہ تمہیں دوسرا مددگار بخشے گا کہ ابد تک تمہارے ساتھ رہے۔ یعنی رُوحِ حق جسے دُنیا حاصل نہیں کر سکتی کیونکہ نہ اُسے دیکھتی اور نہ جانتی ہے تم اُسے جانتے ہو کیونکہ وہ تمہارے ساتھ رہتا ہے اور تمہارے اندر ہوگا۔

وہ مددگار جس کا یسوع نے وعدہ کیا رُوح القدس ہے۔ جو تثلیث کا تیسرا اقنوم ہے وہ اپنی قوت اور قدرت میں خُدا باپ یسوع مسیح (بیٹے) کی طرح ہے۔ وہ تمام چیزوں کے متعلق جانتا ہے۔ وہ تمام طاقتیں رکھتا ہے۔ اُس کا کوئی جسم نہیں ہے۔ مگر ایک ہی وقت میں ہر جگہ موجود ہو سکتا ہے۔ یسوع نے رُوح القدس کو بھیجا کیونکہ اُس نے اُس کا وعدہ کیا تھا۔ اور وہ اُن میں رہتا ہے جو اُس کو حاصل کرتے ہیں۔ وہ آپ کیلئے وہ سب کچھ کرنے کے لئے آیا ہے جو یسوع نے اپنے پیروکاروں کے لئے کیا۔

یوحنا ۱۶:۷: ”لیکن میں تم سے سچ کہتا ہوں کہ میرا جانا تمہارے لئے فائدہ مند ہے کیونکہ اگر میں نہ جاؤں تو وہ مددگار تمہارے پاس نہ آئے گا لیکن اگر جاؤں گا تو اُسے تمہارے پاس بھیج دوں گا۔“

کیا کبھی آپ یہ محسوس کرتے ہیں کہ کوئی آپ کو نہیں سمجھتا ہے اور مسائل میں آپ کا خیال نہیں رکھتا ہے؟ خُدا ایسا کرتا ہے وہ آپ کی ضرورت کو جانتا ہے۔ وہ آپ سے اس قدر پیار کرتا ہے کہ اُس نے اپنا رُوح القدس آپ کے لئے بھیجا کہ وہ آپ کا خاص دوست اور مددگار ہو۔

اس کورس میں آپ سیکھیں گے کہ روح القدس کس طرح آیا۔ اُس نے ابتدائی مسیحیوں کے لئے کیا کیا اور آپ کے لئے کیا کرے گا۔ روح القدس آپ کا دوست ہے آپ کو دوبارہ خود کو تنہا اور بے بس محسوس کرنے کی ضرورت نہیں ہے۔

مشق



دیے گئے ہر سیکشن میں ہر سوال یا مشق آپ کی مدد کرے گا کہ آپ نے جو مطالعہ کیا ہے اُس کی دہرائی اور اُس کا اطلاق کر سکیں۔ دی گئی ہدایات پر عمل کریں جب آپ جوانی کا پنی پر جوابات لکھیں تو اس رہنمائے مطالعہ کے شروع میں دیے گئے سوالات کے جوابات کیسے دینے ہیں سیکشن کا دوبارہ مطالعہ کرنے کی ضرورت ہوگی۔

1 (یوحنا ۱۴:۱۶-۱۷) کوڑبانی یاد کریں اور غور کریں کہ یسوع مسیح نے لوگوں کے

لئے کیا کیا؟ اور ذُوح القُدس آپ کے لئے کیا کرے گا؟

2 ”مددگار“ یسوع مسیح نے بھیجے کا وعدہ کیا

وہ آپ کی مدد کرے گا

مقصد نمبر ۲: اُن سات عنوانات کی فہرست بنا لیں جو ذُوح القُدس کے متعلق بائبل مقدس میں استعمال ہوئے ہیں۔

یسوع نے دوسرا مددگار بھیجے کا وعدہ کیا ہے۔ جو یونانی لفظ اُس نے استعمال کیا

ہے ”فارقلیط“ ہے۔

فارقلیط کے لئے دوسرے عنوانات ظاہر کرتے ہیں کہ اُس کی کیا ذمہ داریاں

ہیں اور اُس کے پاس کتنی طاقت ہے۔ وہ آپ کے لئے کیا کر سکتا ہے۔ وہ زندگی کا روح، روح القدس، سچائی کا روح، حکمت کا روح، مسیح کا روح اور خُدا کا رُوح کہلاتا ہے۔ آپ کی مُشکل جیسی بھی کیوں نہ ہو آپ کے مددگار کے پاس اُس کا حل موجود ہے۔

زندگی کا رُوح

کیا آپ کو اپنے بدن کے لئے شفا کی ضرورت ہے؟ دُعاؤں کے جواب کے طور پر دُنیا کے مختلف حصوں میں بہت سارے بیمار معجزانہ طور پر شفا پا رہے ہیں۔ بہرے کان سنتے ہیں، اندھے دیکھتے ہیں، مفلوج اپنی میساکھیاں پھینک کر رُوح القدس کی قدرت سے چلتے ہیں۔ وہ زندگی کا رُوح ہے جو ہر ذمی النفس کو زندگی بخشتا ہے۔ وہ یسوع مسیح کے ذریعے بیماروں کی شفا کے لئے کام کرتا رہا اور کرتا جا رہا ہے۔

اگلے سبق میں آپ مزید مطالعہ کریں گے کہ زندگی کا رُوح کس طرح آپ کو زندگی دیتا ہے اور کس طرح آپ کے رُوح بدن کو صحت بخشتا ہے۔ خوش کن تسلی بخش زندگی زمین پر اور آنے والی دُنیا میں جلال اور ہمیشہ کی زندگی۔ اگر آپ چاہتے ہیں کہ آپ رُوح القدس کی عطا کردہ زندگی سے لطف اندوز ہوں تو ضرور ہے کہ وہ آپ کی رہنمائی کرے۔

رُومیوں ۸: ۵-۶۔ ”کیونکہ جو جسمانی ہیں وہ جسمانی باتوں کے خیال میں رہتے ہیں لیکن جو رُوحانی ہیں وہ رُوحانی باتوں کے خیال میں رہتے ہیں۔ اور جسمانی ہیئت موت ہے مگر رُوحانی ہیئت زندگی اور اطمینان ہے۔“

مشق



اپنی جوابی کاپی میں اُن سات عنوانات کی فہرست بنائیں جو بائبل مقدس میں

3

رُوح القدس کے متعلق استعمال ہوتے ہیں۔

4 کیا آپ چاہتے ہیں کہ رُوح القدس آپ کا دوست اور مددگار ہو؟

5 کیا آپ مزید اچھے طریقے سے رُوح القدس کے بارے میں جاننا چاہتے ہیں؟


6 رُومیوں (۸: ۵-۶) کو بار بار پڑھیں اور ان تبدیلیوں کے بارے میں سوچیں جو رُوح القدس آپ کی زندگی میں لاسکتا ہے۔

رُوح القدس

مقصد نمبر ۳: اپنی زندگی کے خاص حصوں کو بیان کریں جہاں رُوح القدس آپ کی مدد کر سکتا ہے۔

کیا آپ راست زندگی بسر کرنے میں مشکل محسوس کرتے ہیں؟ کیا آپ بہتر مسیحی بننا پسند کرتے ہیں؟ آپ کا مددگار رُوح القدس یا پاکیزگی کا رُوح ہے۔ پاک کا مطلب خُدا کے لئے الگ کیا جانا ہے۔ رُوح القدس ہم پر ظاہر کرتا ہے کہ ہمارے گناہ کتنے خوفناک ہیں اور پھر ان سے رہائی پانے میں مدد کرتا ہے۔ جو نبی ہم اُس کو موقع دیتے ہیں تو وہ خُدا کی قربت حاصل کرنے اور گناہ مثلاً غرور، خُود غرضی، عُصہ، نفرت، کابلی، بغاوت، لالچ، ہدی کی سوچ اور ہدی کے کاموں سے دُور جانے میں ہماری مدد کرتا ہے۔ ہو سکتا ہے آپ اپنی چند بُری عادات سے چھٹکارہ پانے کے لئے مدد چاہتے ہوں اگر آپ مسیحی ہیں

آپ کا بدن رُوح القدس کا مقبِذ ہے وہ آپ کی مدد کرے گا کہ آپ ہر اُس بُری عادت سے ٹھٹھکارہ پالیں جو آپ کے بدن کے لئے نقصان دہ ہے۔ ہزاروں نشے کے عادی افراد کو رُوح القدس نے آزاد کر دیا ہے۔ طبی سائنس اور فلاحی کارکن صرف انہیں وقتی سکون دے سکتے ہیں بُری عادت سے ٹھٹھکارہ پانے کے لئے کی گئی آخری مایوس کن کوشش کے بعد وہ مدد کے لئے خُدا کی طرف رجوع ہوئے۔ یسوع مسیح کو نجات دہندہ قبول کرنے کے بعد انہوں نے رُوح القدس سے درخواست کی کہ وہ انہیں معذور کر دے اور خُدا کے لئے زندہ رہنے کی قوت بخشے۔ جب رُوح القدس نے اُن کو معذور کر دیا تو اُس نے انہیں نشہ کی عادت سے آزاد کر دیا۔ اُس نے اُن کو خُدا کی محبت اور دوسروں کی مدد کرنے کے جذبے سے بھر دیا۔ اُن میں سے بہت سارے اب انجیل کی مُنادی کر رہے ہیں۔ اُن کی زندگی پاک ہے کیونکہ رُوح القدس کی پاکیزگی اُن کے اندر ہے۔



۱۔ پطرس ۱: ۲ اور خُدا باپ کے علمِ سابق کے مُوافق رُوح کے پاک کرنے سے فرمانبردار ہونے اور یسوع مسیح کا خونِ چھڑکے جانے کے لئے برگزیدہ ہوئے ہیں۔“

مشق



7 کیا آپ کی کوئی ایسی عادت یا گناہ ہے جو آپ چاہتے ہوں کہ رُوح القدس آپ کی زندگی سے دُور کر دے؟ اُس کو اپنے لئے تحریر کیجئے تاکہ وہ اُس کو دیکھ سکے۔ اُس سے درخواست کیجئے کہ وہ کنٹرول کرے اور آپ کو ان چیزوں سے آزاد کرے۔

وہ آپ کو سکھائے گا

مقصد نمبر ۴: رُوح القدس کو سچائی کے رُوح کے طور پر شناخت کیجئے۔

سچائی کا رُوح

جس طرح یسوع نے اپنے شاگردوں کو سچائی کے بارے میں سکھایا اور اُن کے سوالوں کا جواب دیا اُسی طرح رُوح القدس آپ کو سکھائے گا۔ وہ خُدا کے مُتعلق آپ کے سوالات کا جواب دے گا۔ وہ آپ کو زندگی کا مقصد دکھائے گا۔ وہ بائبل سمجھنے میں آپ کی مدد کرے گا۔ وہ چیزیں جو آپ کو پریشان کرتی ہیں اچانک دُست ہو جائیں گی۔ یسوع مسیح نے کہا



یوحنا ۱۶: ۱۳ ”لیکن جب وہ یعنی رُوحِ حق آئے گا تو تم کو تمام سچائی کی راہ دکھائے گا۔ اس لئے کہ وہ اپنی طرف سے نہ کہے گا لیکن جو کچھ سُنے گا وہی کہے گا اور تمہیں آئندہ کی خبریں دے گا۔“

ابھی کچھ سیمزری کے طالب علم رُوحِ القدس سے معمور ہوئے ہیں۔ بائبل کی سچائی اچانک اُن کے لئے حقیقی بن گئی ہے اُن کے اُستاد رُوحانی چیزوں کے لئے اُن کی اس سمجھ سے نہایت خوش ہوئے سچائی کا رُوح آپ کا تھا۔

مشق



8 یوحنا (۱۶: ۱۳) کو زبانی یاد کیجئے۔

9 کیا آپ چاہتے ہیں کہ سچائی کا رُوح آپ کو سکھائے؟

حکمت کا رُوح

مقصد نمبر ۵: رُوح القدس کو حکمت کے رُوح کے طور پر شناخت کیجئے۔

کیا آپ پریشان ہیں کہ آپ کیا کریں اور اپنی مشکلات کو کیسے حل کریں؟ حکمت کا رُوح آپ کی مدد کے لئے آچکا ہے۔ وہ آپ کی رہنمائی کرے گا اور ظاہر کرے گا کہ آپ کے لئے کیا اچھا ہے۔ سبق نمبر ۴ میں آپ مطالعہ کریں گے کہ وہ ایسا کرے گا۔ کیا آپ خُدا کا کام کرنے کے لئے حکمت چاہتے ہیں؟ اعمال کی کتاب میں آپ دیکھتے ہیں کہ ڈیکن رُوح القدس سے معمور تھے کہ اپنا کام کر سکیں جیسے اُن کو کرنا چاہیے۔ ہو سکتا ہے آپ سنڈے سکول میں پڑھاتے ہوں۔ شخصی بشارت کرتے ہوں۔ یا مُنادی کرتے ہوں حکمت کا رُوح آپ کو معمور کرنا چاہتا ہے۔ جس طرح اُس نے ابتدائی کلیسیاء کے خدمت گزاروں کو کیا تھا۔

اعمال ۶: ۱۰ ”مگر وہ اُس دانائی اور رُوح کا جس سے وہ کلام کرتا تھا مُقابلہ نہ کر سکے۔“

مشق



کیا آپ کو حکمت کے رُوح سے معمور ہونے کی ضرورت ہے؟

10

وہ خُدا کو آپ کے لئے حقیقی بنا دے گا

مقصد نمبر ۶: بیان کریں کہ خُدا کیسے اپنے آپ کو ہم پر منکشف کرتا ہے۔

خُدا کا رُوح

کیا خُدا کی شخصیت آپ کیلئے حقیقی ہے؟ کیا وہ کوئی دور دراز کا حکمران ہے جس کو آپ صرف اپنی مشکلات میں بُلاتے ہیں؟ یا مُجبت کرنے والا باپ ہے جو زندگی کے ہر حصہ میں آپ کی دیکھ بھال کرتا ہے؟ کیا آپ کی دُعائیں اُن جھوٹی تقریروں کی مانند ہیں جو فرض سمجھ کر کی جاتی ہیں؟ یا باپ کے ساتھ بے تکلفانہ گفتگو ہے؟ خُدا کا رُوح آیا ہے تاکہ آپ خُدا کو بہتر طور پر جان سکیں۔

۱۔ کرنٹیوں ۲: ۱۰-۱۲ ”لیکن ہم پر خُدا نے اُن کو رُوح کے وسیلہ سے ظاہر کیا کیونکہ رُوح سب باتیں بلکہ خُدا کی تہ کی باتیں بھی دریافت کر لیتا ہے۔ کیونکہ انسانوں میں سے کون کسی انسان کی باتیں جانتا ہے سوا انسان کی اپنی رُوح کے جو اُس میں ہے۔ اسی طرح خُدا کے رُوح کے سوا کوئی خُدا کی باتیں نہیں جانتا۔ مگر ہم نے نہ دُنیا کی رُوح بلکہ وہ رُوح پایا جو خُدا کی طرف سے ہے تاکہ اُن باتوں کو جانیں جو خُدا نے ہمیں عنایت کی ہیں۔“

آپ کا اُستاد آپ کے لئے دُعا کرے گا جیسے پوٹس نے افسس کے مسیحیوں کے لئے کی ہے۔

افسیوں ۱: ۱۶-۱۹ ”تمہاری بابت شکر کرنے سے باز نہیں آتا اور اپنی دُعاؤں میں تمہیں یاد کیا کرتا ہوں۔ کہ ہمارے خُداوند یسوع مسیح کا خُدا جو جلال کا باپ ہے تمہیں اپنی پہچان میں حکمت اور مَکاشفہ کی رُوح بخشے۔ اور تمہارے دل کی آنکھیں روشن ہو جائیں تاکہ تم کو معلوم ہو کہ اُس کے بُلانے سے کیسی کُچھ اُمید ہے اور اُس کی میراث کے جلال کی دولت مُقدسوں میں کیسی کُچھ ہے۔ اور ہم ایمان لانے والوں کے لئے اُسکی بڑی قُدرت کیا ہی بیحد ہے۔ اُس کی بڑی قُوت کی تاثیر کے موافق۔“

مشق



11 افسیوں (۱۶:۱-۱۹) بار بار پڑھیں اس دُعا کو اپنی دُعا بنائیں اور یہ دُعا اپنے لئے اور دوسروں کے لئے کیجئے۔

12 ۱۔ کرنتھیوں (۲:۱۰-۱۲) کے مطابق خُدا نے کیسے اپنے آپ کو ہم پر مُکشف کیا؟

مسیح کا رُوح

مسیح کے رُوح القدس نے یسوع کو آپ کے لئے حقیقی بنا دیا جب اُس نے آپ کو بچا لیا۔ اُس نے بتایا کہ یسوع قدیم سے رہنے والے اُستاد سے کہیں بڑھ کر ہے۔ اُس نے یسوع، خُدا کے بیٹے کو شخصی طور پر آپ کے ساتھ مُتعارف کرایا۔ اور اُس کو نجات دہندہ، خُداوند اور بادشاہ قبول کرنے میں آپ کی مدد کی۔ اُس نے آپ کو یسوع سے مُنسلک کر دیا۔ اور آپ اُس کے بدن اور کلیسیاء کا حصہ بن گئے۔ یہ اتحاد اتنا حقیقی ہے کہ مسیح اپنے رُوح کے وسیلہ سے آپ کے اندر رہتا ہے۔

۱ پیٹریوں ۸:۹ ”لیکن تُم جسمانی نہیں بلکہ رُوحانی ہو بشرطیکہ خُدا کا رُوح تُم میں بسا ہوا ہے۔ مگر جس میں مسیح کا رُوح نہیں وہ اُس کا نہیں۔“

یوم پینٹسٹ سے پہلے رُوح القدس یسوع کے پیروکاروں کے ساتھ رہتا تھا۔

مگر یسوع نے وعدہ کیا تھا کہ وہ نئے انداز سے آئے گا اور اُن کو معذور کرے گا۔ یسوع خود اُن کو رُوح القدس سے بپتسمہ دے گا۔ جب اُس نے اُن کو بپتسمہ دیا تو رُوح القدس نے اُن کو یسوع کے مُتعلق مزید سکھایا۔ مسیح کے مُتعلق دوسروں کو بتانے کی قوت بخشی۔

اسی طرح جو آج بھی نئی پیدائش کا تجربہ رکھتے ہیں مسیح کے رُوح سے معذور ہیں۔ لیکن یسوع اُن کو رُوح القدس کا بپتسمہ دینا چاہتے ہیں تاکہ اُس کے لئے زیادہ موثر گواہ بن سکیں۔ آپ بعد میں اس کا مطالعہ کریں گے۔

یوحنا ۱۵: ۲۶؛ ۱۶: ۱۳؛ لیکن جب وہ مددگار آئے گا جس کو میں تمہارے پاس باپ کی طرف سے بھیجوں گا یعنی رُوح حق جو باپ سے صادر ہوتا ہے تو وہ میری گواہی دے گا۔ وہ میرا جلال ظاہر کرے گا۔ اس لئے کہ مجھ ہی سے حاصل کر کے تمہیں خبریں دے گا۔“

مشق



13 کیا آپ پسند کرتے ہیں کہ رُوح یسوع کو آپ کے لئے زیادہ حقیقی بنا دے؟
اگر ایسا ہے تو رُوح سے کہیں وہ آپ کے لئے ایسا کرے۔

وہ آپ کی زندگی کو محبت سے بھر دے گا

مقصد نمبر ۷: خُدا کی محبت کے پانچ پہلو بیان کریں۔

آج ہماری دُنیا کو جس کی ہدایت سے ضرورت ہے وہ ہے بے غرض محبت جو صرف خُدا دے سکتا ہے۔ خُدا آپ کو دُنیا کی اس ضرورت کو پُر کر کے استعمال کر سکتا ہے اگر آپ رُوح القدس سے معذور ہونے کے لئے تیار ہو جائیں۔

پُرانے عہد کے وقتوں میں خُدا نبیوں سے گفتگو کرتا اور اُن کو اپنی مَحبت دکھاتا۔ اور وہ لوگوں کو اُس کی مَحبت کے بارے میں بتاتے۔ لیکن پھر بھی بہت سارے لوگ خُدا کو اپنے لئے سخت مُصنّف، گناہوں کی سزا دینے والے کے طور پر سوچتے تھے۔ وہ یہ نہیں سمجھتے تھے کہ وہ انہیں اُن کے گناہوں سے بچانا چاہتا ہے اور اُن کا باپ بنا چاہتا ہے۔

آخر کار خُدا نے اپنے بیٹے کو بھیجا کہ وہ آدمیوں کے درمیان رہے اور خُدا کی اصلیت کو ظاہر کرے۔ یسوع کی تعلیمات میں آپ انسان کے لئے خُدا کی مَحبت کے بارے میں سیکھتے ہیں۔ یسوع کی زندگی میں آپ اس مَحبت کو عمل میں دیکھتے ہیں۔ اُس کی موت اور قیامت میں آپ خُدا کی مَحبت کے ثبوت دیکھتے ہیں۔

لیکن کیا ہوا دو ہزار سال پہلے یہ دور دکھائی دیتا تھا آج ہمیں بھوک، جرائم، احتجاج اور عجائب جیسے مسائل پر غلبہ حاصل ہے۔ اگر خُدا واقعی ہمارا خیال رکھتا ہے تو ہمیں شخصی طور پر اُس سے ملنے کی ضرورت ہے اور یہ جاننے کی ضرورت ہے کہ وہ ہم سے پیار کرتا ہے۔

اس لئے خُدا سے شخصی رابطے کے لئے ہمیں رُوح القدس دیا گیا ہے۔ جس طرح یسوع باپ کے پیار کو ظاہر کرنے کے لئے آیا اسی طرح رُوح القدس باپ کے اور بیٹے کے پیار کو ظاہر کرنے کے لئے آیا ہے۔ وہ آپ کے اندر ایسا پیار داخل کر دیتا ہے جس کو آپ بیان نہیں کر سکتے۔ اس کا آغاز اُسی وقت ہو جاتا ہے جب ہم تبدیل ہوتے ہیں۔ جب آپ رُوح القدس کا پتہ پاتے ہیں تو آپ اپنے اندر خُدا کی مَحبت کے لئے زیادہ گنجائش محسوس کرتے ہیں۔ اور آپ کی زندگی سے خُدا کا پیار سا لہا سال بہتا رہتا ہے کیونکہ رُوح القدس آپ کو بار بار بھرتا رہتا ہے۔

رُمیوں ۵:۵ اور اُمید سے شرمندگی حاصل نہیں ہوتی کیونکہ رُوح القدس جو ہم کو بخشا گیا

ہے اُس کے وسیلہ سے خُدا کی مُحبت ہمارے دلوں میں ڈالی گئی ہے۔“

پانچ رُخی مُحبت آپ کی زندگی کو معمور کر دیتی ہے

1 آپ کے لئے خُدا کی مُحبت

2 خُدا کے لئے آپ کی مُحبت

3 آپ کے لئے دُوسرے مسیحیوں کی مُحبت

4 دُوسرے مسیحیوں کے لئے آپ کی مُحبت

5 ہر کسی کے لئے آپ کی مُحبت

وہ شخص جو رُوح سے معمور ہو جاتا ہے اپنے تجربہ کو اس طریقے سے بیان کرتا

ہے۔

”یہ مُحبت کا ہتھمہ ہے اچانک میرے اندر خُدا کے لئے اور اُس کی دُنیا کے

لئے مُحبت آ گئی۔“

”رُوح القدس نے مجھے اپنے خاندان، دوستوں، دُوسرے مسیحیوں اور حتیٰ کہ

میرے دُشمنوں کے لئے نئی مُحبت دی ہے۔“

”رُوح القدس نے کلوری کو میرے لئے حقیقت بنا دیا ہے میرا دل خُدا کی شکر

گزاری سے بھرا ہے خُدا کی مُحبت میرے اندر آ گئی ہے اور میرے ہونٹوں سے اُس کی

تعریف کے طور پر بہہ نکلی ہے۔“

”یونہی بھنگی ہوئی رُوحوں کے لئے خُدا کی مُحبت سے میرا دل بھر جاتا ہے میرا

بدن سسکیوں سے لرز جاتا ہے پاک رُوح مجھ میں سے اُن کی نجات کیلئے دُعا کرتا ہے۔“

آج کے تجربات بھی ابتدائی کلیسیاء کے تجربات کی طرح ہیں۔ دیکھیے وہ کیسے

ایک دوسرے سے مُحبت کرتے تھے۔ آپ جہاں بھی جاتے ہیں رُوح القدس سے معمور بہن بھائیوں کی خُداوند میں مُحبت کو سراہیں گے۔ اور زندگی کے اُس لطف میں داخل ہو جائیں گے جس کا خواب آپ نے رُوح کے ذریعے مُحبت کی معموری کے وقت دیکھا تھا۔

مشق



- 14 رومیوں ۵: ۵ کو زبانی یاد کریں۔
- 15 پانچ رُخی مُحبت کا خاکہ کھینچئے۔
- 16 اس کورس کا مطالعہ کرتے وقت اعمال کی کتاب میں سے کم از کم ایک باب روزانہ پڑھیے۔ اور جہاں بھی آپ رُوح القدس کے نام کو پائیں اُس کے نیچے نشان لگا دیں تاکہ بعد میں آپ بتا سکیں۔
- 17 اگر ہم چاہتے ہیں کہ رُوح القدس ہماری مدد کرے تو پہلے قدم میں ہمیں اپنی ضرورت کو پہچاننا ہے۔ ہر اُس عنوان کے سامنے "N" لکھیں جس کی آپ کو ضرورت ہے جیسے (مددگار سے مدد)
- مددگار ----- سچائی کا رُوح -----
- تسل دینے والا ----- مسیح کا رُوح -----
- خُدا کا رُوح ----- دانائی کا رُوح -----
- زندگی کا رُوح ----- پاکیزگی کا رُوح -----
- اب واپس جائیے اور اُس عنوان کے سامنے "E" لکھیں جہاں آپ پاک رُوح کی مدد کا پہلے ہی

تجربہ کر چکے ہیں پھر رُوح القدس کا شکر کریں کہ وہ آپ کے لئے پہلے ہی کیا گُجھ کر پڑکا ہے۔ تب اپنی اُس ضرورت کے لئے دُعا کریں جہاں آپ نے "N" لکھا ہے۔ یقین کے ساتھ آپ اپنی ضرورتوں کو الگ کاغذ پر لکھ کر اپنی بائبل میں رکھ سکتے ہیں تاکہ آپ کو ان کے لئے دُعا کرنا یاد رہے اور خُدا کے جوابات کا شکر کرنا یاد رہے۔



اپنے جوابات کی پڑتال کریں

ہم نے اُس مشق کے جوابات دیئے ہیں جن میں آپ کو خاص جواب دینے کے لئے کہا گیا تھا۔ ہم نے کچھ اور مشقوں کے نکات بھی شامل کئے ہیں۔ جوابات عام ترتیب سے نہیں دیئے گئے یہ اس لئے کیا گیا ہے تاکہ آپ پہلے ہی سے اگلے سوال کا جواب نہ دیکھ سکیں۔ صرف اسی عدد کو دیکھیں جس کی آپ کو ضرورت ہے آگے کے اعداد کو دیکھنے کی کوشش نہ کریں۔

12 اُس نے اپنے آپ کو ہم پر اپنے رُوح کے ذریعے ظاہر کیا۔

2 رُوح القدس۔

15 اب اپنا خاکہ یا تصویر دوسروں کو دکھائیں اور اس کی وضاحت کیجئے۔

3 عنوانات یہ ہیں (کسی بھی ترتیب سے)

الف: تسلی دینے والا۔

ب: زندگی کا رُوح۔

ج: پاک رُوح۔

د: سچائی کا رُوح۔

ر: دانائی کا رُوح۔

س: مسیح کا رُوح۔

ک: خُدا کا رُوح۔